

संस्कृत-वार्ता:

दिनाङ्क :- 18.06.2025

सायम् :- 06:20

आदौ-मुख्यवार्ता:

- प्रधानमन्त्रिणा नरेन्द्रमोदिना अमरीकीयराष्ट्रपतिं डोनाल्ड ट्रम्प इत्यमुं दृढतया उक्तं यत् भारतेन पाकिस्तानेन सह समस्यानां समाधानार्थं तृतीयपक्षस्य मध्यस्थता कदापि न स्वीकृता, कदापि न स्वीकरिष्यते।
- प्रधानमन्त्री नरेन्द्रमोदी क्रोएशियादेशस्य ऐतिहासिकयात्रायां ज़ाग्रेबनगरम् संप्राप्तवान्।
- भारतीयनौसेनया विशाखापत्तनम् इत्यत्र नौसैनिक डॉकयार्ड इत्यत्र आयोजिते ऐतिहासिकसमारोहे प्रथमं एंटी-सबमरीन वॉरफेयर शक्ति वॉटर क्रॉफ्ट आई. एन. एस. अरनाला इति आधिकारिकतया प्रचालितम्।
- प्रशासनम् अस्मिन् वर्षे अगस्तमासस्य पञ्चदश दिनाङ्कादारभ्य त्रिसहस्ररूप्यकाणां मूल्यात्मकस्य फास्टटैग आधारितं वार्षिकपास् इति प्रवर्तयिष्यति।
- इस्राइल्-इरान्-देशयोः मध्ये क्षेपणास्त्रेण वायुप्रहारेण च युद्धस्य षष्ठः दिवसः। अपि च----
- भारतक्रतुविज्ञान-विभागेन राजस्थाने प्रचण्डवृष्ट्याः ऑरेंज-अलर्ट सञ्चेतना प्रसारिता।

पीएम-ट्रम्प-वार्तालापः

प्रधानमन्त्रिणा नरेन्द्रमोदिना अमरीकीयराष्ट्रपतिं डोनाल्ड ट्रम्प इत्यमुं दृढतया उक्तं यत् भारतेन पाकिस्तानेन सह समस्यानां समाधानार्थं तृतीयपक्षस्य मध्यस्थता कदापि न स्वीकृता, कदापि न स्वीकरिष्यते। श्रीमोदी राष्ट्रपति-ट्रम्पेन सह दूरभाषेण वार्तालापं कृत्वा सद्येव सिन्दूराभियानस्य विषये चर्चा कृतवान्। भारत-पाकिस्तानयोः मध्ये युद्धविरामस्य श्रेयग्रहणे अमरीकीयराष्ट्रपतेः पुनर्वचनानां उपरि प्रधानमन्त्रिणः एतत् वक्तव्यं आसीत्। विदेशसचिवः विक्रममिसरी इत्यनेन उक्तं यत् पञ्चत्रिंशन्निमेषात्मके वार्तालापस्य कालखण्डे प्रधानमन्त्रिणा श्रीट्रम्पाय स्पष्टतया ज्ञापितं यत् भारत-अमरीका-व्यापारसम्बन्धानां विषये अथवा भारत-पाकिस्तानयोः मध्ये सन्निकर्षाणि स्थगयितुं भारतेन अमरीकायाः मध्यस्थतायाः विषये कदापि कस्मिन् अपि स्तरे वार्ता न कृता।

श्रीमिसरी सूचितवान् यत् प्रधानमन्त्रिणा मोदिना एतत् बोधितं यत् नवदिल्ली इदानीं आतङ्कवादस्य कार्याणि छद्म कार्याणां रूपेण न पश्यति अपितु युद्धात्मक व्यवहारं करिष्यति। श्रीमोदि-राष्ट्रपति ट्रम्पयोः मध्ये कनाडादेशे जी-7 शिखरसम्मेलने एव मेलनं निश्चितम् आसीत्, परञ्च ट्रम्पस्य पूर्वमेव अमरीकादेशं प्रत्यागमनम् अभवत्, यस्मात् कारणात् उपवेशनम् स्थगितम्।

प्रधानमन्त्री-क्रोएशिया

प्रधानमन्त्री नरेन्द्र मोदी क्रोएशियादेशस्य ऐतिहासिकयात्राम् आरभते; असौ क्रोएशियादेशस्य प्रधानमन्त्रिणा प्लेन्कोविच् इत्यनेन सह वार्तालापं करिष्यति। प्रधानमन्त्री नरेन्द्रमोदी अद्य अपराह्णे क्रोएशियादेशस्य ऐतिहासिकयात्रायां ज़ाग्रेबनगरम् संप्राप्तवान्। क्रोएशियादेशस्य एषा यात्रा भारतस्य प्रधानमन्त्रिणः प्रथमा यात्रा अस्ति। एषा यात्रा द्विपक्षीयसम्बन्धेषु नूतनं अध्यायं योजयिष्यति। अनया यात्रया रणनीतिसहकार्यं अधिकं सुदृढं भविष्यति इति अपेक्षा अस्ति। अस्यां यात्रायां प्रतिनिधिमण्डलस्तरस्य वार्ताः, प्रमुखक्षेत्रेषु सन्धयः, सांस्कृतिककूटनीतयः च समाविष्टाः सन्ति। अस्यां यात्रायां भारत-क्रोएशिया-देशयोः विज्ञान-प्रौद्योगिक्याः, कृषि-शिक्षा-संस्कृतेः च प्रमुखेषु क्षेत्रेषु संधि-हस्ताक्षरं भविष्यति। सांस्कृतिकविनिमयकार्यक्रमस्य त्रिंशत्उत्तरद्विसहस्र-पर्यन्तं विस्तारस्य विषये अपि संधि हस्ताक्षरं भविष्यति, यस्मिन् प्रदर्शनकला, संग्रहालयाः, पुरातत्वविज्ञानं, मीडिया इति च समाविष्टाः सन्ति। ज़ाग्रेबविश्वविद्यालये हिन्दी-अध्यक्षस्य अपि विस्तारः भविष्यति, येन भारतस्य भाषावैज्ञानिक-शैक्षणिक-प्रसाराय प्रवर्धनं भविष्यति। भारत-यूरोपीयसङ्घस्य मुक्तव्यापारसंधि-सन्दर्भे अपि च यूरोप-मध्यपूर्व-भारतं सम्बद्धानां व्यापक-संपर्क-सन्दर्भे द्वयोः देशयोः समन्वयस्य सम्भावनाः अपि अन्वेष्टव्याः इति अपेक्षा अस्ति।

आई एन एस-अरनाला

भारतीयनौसेनया अद्य विशाखापत्तनमस्य नौसैनिक डॉकयार्ड इत्यत्र आयोजिते ऐतिहासिकसमारोहे प्रथमं एंटी-सबमरीन वॉरफेयर शस्त्रं वॉटर क्राफ्ट आई. एन. एस. अरनाला इति आधिकारिकतया प्रचालितम्। अस्मिन् कार्यक्रमे रक्षाप्रमुखाः जनरल् अनिल चौहानः रक्षा क्षेत्रस्य वरिष्ठाः अधिकारिणः च उपस्थिताः आसन्। आई. एन. एस. अरनाला इत्यनेन देशस्य सागरीयशक्तिः अधिका सुदृढा भविष्यति। इदं जलयानम् भू-पृष्ठीयनिरीक्षणं, अन्वेषण-उद्धार-कार्यक्रमं, न्यून-तीव्रतायुक्तं सागरीय-कार्यक्रमं च कर्तुं समर्थमस्ति। आई. एन. एस. अरनाला इत्यस्य आरम्भः तस्मिन् समये अभवत् यदा भारतं हिन्दमहासागरक्षेत्रे सागरीयसुरक्षायाः विषये विशेषं ध्यानं दत्त्वा स्वस्य समग्ररक्षासज्जतां सामरिकरूपेण प्रवर्तयति।

फास्टट

प्रशासनम् अस्मिन् वर्षे अगस्तमासस्य पञ्चदश दिनाङ्कादारभ्य त्रिसहस्ररूप्यकाणां मूल्यात्मकस्य फास्टट आधारितं वार्षिकपास् अनुमति प्रपत्रं इति प्रवर्तयिष्यति। एतेन प्रपत्रेण देशे सर्वेषु राष्ट्रियराजमार्गेषु निर्बाध्यतया न्यून-मूल्यात्मिका च यात्रा सम्भविष्यति। इदं वार्षिकं पास प्रपत्रम् आरम्भ-दिनात् एकवर्षं वा द्विशतं यात्रायाः कृते वैधं भविष्यति। मार्गपरिवहनराजमार्गमन्त्री नितिनगडकरी इत्यनेन सोशल-मीडिया संदेशे सूचनं प्रदत्ता।

इस्त्राइल-इरान्

इस्त्राइल-इरान्-देशयोः मध्ये युद्धस्य षष्ठे दिवसेपि उभौ देशौ परस्परं क्षेपणास्त्रं वायुप्रहारं च कुरुतः। अतः क्षेत्रीयसङ्घर्षस्य विस्तारः सम्भाव्यते। इरान्-देशस्य सर्वोच्चनेत्रा आयातुल्लाह-खामनेई इत्यनेन इस्त्राइल-देशाय कठोरतया-संचेतना प्रदत्ता। सोशल मीडिया पोस्ट इत्यत्र खामनेई इत्यनेन उक्तं यत् युद्धम् आरब्धम्। ततः पूर्वं अमेरिकीयः राष्ट्रपतिः डोनाल्ड ट्रम्पः इरान्देशम् आत्मसमर्पणस्य आग्रहं कृतवान्। इस्त्राइल-देशेन क्रियमाणे विस्फोटक - प्रहारस्य विषये अमेरिका-देशस्य हस्तः नास्ति इति सः अवदत्।

अन्तरिक्षयात्रि

अन्तरिक्षयात्रिणं शुभांशु शुक्लं अन्तर्राष्ट्रीय-अन्तरिक्ष-स्थानकं प्रति नेतुम् एक्जिओम्-४ मिशन इति जून-मासस्य द्वाविंशतिदिनाङ्कपर्यन्तं स्थगितम्। एक्सओम्-स्पेस इत्यनेन एतत् घोषितम्। अमेरिकीय-अन्तरिक्ष-संस्थायाः नासा-संस्थायाः मूल्याङ्कनार्थम् एतत् अभियानं स्थगितम्, यतः तस्य रूस-निर्मितस्य अंशस्य व जीर्णनिर्माणम् कृतम् यस्य उपयोगः एक्सओम्-४-अभियानस्य कृते भविष्यति।

नक्सल-आन्ध्रप्रदेशः

आन्ध्रप्रदेशे अद्य अल्लूरी-सीताराम-राजू-मण्डलस्य कोंडा-मोडालु-वन्यक्षेत्रे सुरक्षाकर्मचारिणां माओवादिनां मध्ये जाते संघर्षे त्रयः शीर्षस्थाः माओवादिनेतारः मारिताः। सुरक्षाकर्मचारिणः स्थलात् तिस्रः एके-47 इति भूशुण्डिकाः गृहीतवन्तः।

ऋतु-विभागः

भारतऋतुविज्ञान-विभागेन अद्य राष्ट्रियराजधानीयां विद्युत्पातेन सह मध्यमतः प्रचण्डवृष्ट्या च पूर्वानुमानं कृतम्। ऋतु विभागस्य अनुसारं मेघालये, पश्चिमबङ्गे, झारखण्डे, ओडिशायां अपि एकान्तस्थानेषु अतिवृष्टिः भविष्यति। आकाशवाण्या सह चर्चायां ऋतु-विभागस्य वरिष्ठवैज्ञानिकः आर.के. जेनामणि इत्यनेन उक्तं यत् देशस्य वायव्यभागेषु अत्यधिकवृष्टिः भविष्यति। सः अवदत् यत् राजस्थानस्य कृते प्रचण्डवृष्ट्याः ऑरेंज-अलर्ट इति सञ्चेतना प्रसारिता अस्ति।

॥ इति वार्ता: ॥